

UOT 11; UOT 13**SOSİAL İDRAKDA HƏQİQƏT İLƏ DƏYƏRLƏRİN
MÜNASİBƏTİNƏ DAİR****V.Z.RƏCƏBLİ***Bakı Dövlət Universiteti
recebli.vefa@gmail.com*

Məqalə sosial fəlsəfənin aktual problemlərindən birinə - sosial idrakda həqiqət ilə dəyərlərin münasibatına hasr edilmişdir. Sosial idrakin əsas məqsədi bizi əhatə edən əlamət haqqında həqiqi bilik əldə etməkdir. Həqiqətə nail olmaq prosesi son dərəcə mürəkkəb xarakter daşıyır. Bu prosesdə dəyərlərin və dəyər oriyentasiyalarının rolü da mühümdür. Ona görə də sosial idrakda həqiqət ilə dəyərlər arasındakı münasibətlərin tədqiqi vacib məsələlərdəndir.

Açar sözlər: sosial idrak, həqiqət, dəyər, qiymətləndirmə.

İdrakin bütün formalarının başlıca məqsədi, yönəldiyi obyekti mahiyəti və fəaliyyət qanuna uyğunluqları haqqında obyektiv həqiqi bilik verməkdir. Bu müddəə eynilə də sosial dərkətmədə özünü göstərir. Qeyd olunan tərəf sosial idrakin bilavasitə qnoseoloji funksiyasını ifadə edir. Bununla yanaşı idrak növlərində (o cümlədən də sosial) aksiooji səpki də vardır. Həm də sosial idrakda cəmiyyət öz-özünü dərk etdiyindən burada subyektlərin maraqları və şəxsi keyfiyyətləri daha güclü təsir göstərir. Söyügedən təsir idrak prosesinin bütün mərhələlərində (tədqiqat obyektiin seçilməsi, qnoseoloji metodların və prosedurların aparılması, nəticələrin elan olunması və sair) özünü göstərir. Ümumilikdə, sosial idrakin əsas xüsusiyyəti - idrakin obyekt və subyektiin üst-üstə düşməsi - dərkətmə prosesinin gedişinə, həm də onun nəticələrinə əhəmiyyətli təsir edir (5, 121).

Əslində elmin müasir-postqeyri-klassik mərhələsində aksiooji səpki bütün idrak növləri üçün səciyyəvidir. Bununla belə, sosial idrakin predmetinin xarakteri üzündən burada dəyərlər daha üstün yer tutur.

Tədqiqatçının obyekti necə gördüyü və qiymətləndirdiyi – bütün bunlar idrakin dəyər yanaşmasının ilkin şərti hesab edilir. Dəyər mövqelərinin müxtəlifliyi idrak nəticələrindəki fərqləri də şərtləndirir. Bu zaman dəyərlər tədqiqat obyektiin inkişafı və funksionallaşmasını deyil, tədqiqatın özünün xarakterini və spesifikliyini bir çox cəhətdən müəyyən edir.

Sosial idrakin dəyər tərəfi nəinki cəmiyyətin elmi dərkinin mümkün-

lüğünü və sosial elmlərin mövcudluğunu inkar etmir, hətta cəmiyyətin, orada cərəyan edən hadisələrin və proseslərin müxtəlif mövqedən tədqiqinə imkan yaradır, onların qiymətləndirilməsində yeni tərəfləri üzə çıxarır. Əgər obyekt ona verilən tələblərə uyğundursa, o, yaxşı (pozitiv) kimi dəyərləndirilir, uyğun deyilsə, pis (neqativ) dəyərləndirilir, nə yaxşıya, nə də pisə aid olmayanlar isə laqeyd, yaxud neytral kimi dəyərləndirilir (3, 968).

Fəlsəfədə «dəyər» anlayışının mahiyyəti birmənalı izah olunmur. Bir çox halda dəyər dedikdə, insan və cəmiyyət üçün əhəmiyyət kəsb edən predmetlərin, nemətlərin, ideyaların, biliklərin funksional varlığı başa düşülür. Bir qayda olaraq, dəyər münasibətinin subyekti rolunda insan, sosial qrup, bütövlükə cəmiyyət çıxış edir. Sistem-struktur metodologianın yaranması ilə dəyərlərin tərkibinə insandankənar sistemlər də daxil edildi. Müvafiq olaraq “dəyər” anlayışının ümumiləşdirilməsi tendensiyası meydana goldi. Əgər ilkın vaxtlarda aksioloji problemlərin həllində yalnız əxlaqi və estetik fenomenlər dəyər statusuna malik idilərsə, getdikcə dəyərlər istənilən obyekti əhəmiyyəti kimi nəzərdən keçirilməyə başladı; deyilənlərdən əlavə, dəyərlərdən qiymətvermə və seçim prosedurlarını həyata keçirən istanilən məqsədyönlü sistemlərin parametri kimi istifadə edilməkdədir. Rus filosofu İ.Dokuçayevin qeyd etdiyi kimi, “Dəyər – bütövdür və sintetikdir. Dəyər oriyentasiyası insanların ətraf ələmə münasibətinin bütün mümkün formalarını özündə əks etdirən bütöv təcrübədir” (2, 72).

Dəyər xüsusiyyət deyil, düşüncə ilə gerçeklik arasında münasibətdir. Dəyər insan üçün müsbət əhəmiyyətə malik olanlardır. Əhəmiyyətlilik predmetin öz xüsusiyyətləri ilə deyil, insan həyatına cəlb edilməsilə müəyyənənmişdir. Subyektiv arzuetmə qiymətləndirmə formasında, başqa sözlə, insanların sosial mövqeyini, dünyagörüşünü, mədəniyyət səviyyəsini, mənəviiyyatını müəyyən edən müxtəlif hadisələrin əhəmiyyətinin müəyyənənleşdirilməsi formasında çıxış edir. Şübhəsiz, subyektiv arzuədilənlə dəyərlər arasında ziddiyət yarana bilər. Məsələn, insan üçün əhəmiyyət kəsb edən, mədəni fenomen olan oyun cəxərlər tərafından yalnız uşaqlıq dövrü istisna olunmaqla, mənasız fəaliyyət hesab edilə bilər. F.Şiller isə əksinə, oyunun insan üçün əhəmiyyətindən danışaraq yazırıdı: “İnsan sözün əsl mənasında insan olduqda oyun oynayır, məhz insan oyun oynadıqda bütövlükə insan olur” (7, 52).

Bələliklə, dəyər anlayışının köməyilə gerçeklik hadisələrinin cəmiyyət üçün sosial-tarixi əhəmiyyəti, insan üçün şəxsi əhəmiyyəti xarakterizə edilir. Dəyərlər həmişə konkret-tarixi xarakter daşıyır, onlar insanların davranışının tənzimləyicisi rolunu oynayır. Dəyər oriyentasiyaları insan üçün əhəmiyyət kəsb edənləri əhəmiyyətsiz olanlardan fərqləndirir. Onlar şəxsiyyətin motivləşməsini tənzimləyirlər. Onların məzmununu insanların inancları, bağlı olduğuları (sevdikləri), əxlaqi prinsiplər və s. təşkil edir. Məhz bütün mövcudatın dəyərmənə strukturu sosial idrakın maraq dairəsinə daxildir. Burada həqiqətə nailolma gerçeklik hadisələrinin insanı, sosial və mədəni əhəmiyyətini göstərən müxtəlif dəyərlərin “six mühitində” baş verir. Məhz M. Weber sosial idrak üçün

xarakterik olan vəziyyəti belə şəhər edirdi: “Tədqiqatın predmeti və tədqiqatın cəmiyyətdəki kauzal (səbəb) əlaqələrə daha dərindən nüfuz etməsi müəyyən bir zamanda və müəyyən bir alimin düşüncəsində üstün olan dəyər ideyalarını müəyyənənleşdirir” (6, 460).

İdrakın əsas məqsədi – elmi həqiqətə nail olmaqdır. Fəlsəfəyə müvafiq olaraq həqiqət təkçə idrakın məqsədi deyil, həmçinin tədqiqatın predmetidir. Deyə bilərik ki, həqiqət anlayışı elmin mahiyyətini ifadə edir. Filosoflar elə bir idrak nəzəriyyəsi işləyib hazırlamağa çalışırlar ki, onun vasitəsilə elmi həqiqətə nail olmaq mümkün olsun. Həqiqət daim tərəddüdlərə, yanılmalara qarşı duran ziddiyətli prosesdir. Elm – hazır həqiqətlərin məcmusu deyildir, onlara nail olma prosesidir, məhdud, təqribi bilikdən ümumi, dərin, dəqiq biliyə doğru hərəkətdir. Bu proses sərhədsizdir. Həqiqət nisbidir, çünkü düşüncəmiz obyekti tam şəkildə əks etdirmir, onu daim dəyişən və inkişaf edən şəraitdə, müəyyən sərhəddə əks etdirir. Obyektiv olduğu üçün hər bir nisbi həqiqətdə “müəyyən qədər” mütləq bilik vardır. Mütləq həqiqət o bilikdir ki, o, predmeti hərtərəfli əhatə edir və idrakın gələcək inkişafı gedişində təkzib edilmir. Bəşəriyyət daim nisbi həqiqətlərin toplusu sayəsində yaranan mütləq həqiqətə can atır.

Həqiqətin xarakterik cəhəti onda obyektiv və subyektiv tərəflərin birləşməsidir. Həqiqət həm subyektdə, həm də subyektdən kənardadır (obyektividir). Həqiqətin subyektiv olması o deməkdir ki, insan və bəşəriyyət olmasa həqiqət də olmaz. Həqiqətin obyektiv olması o deməkdir ki, insan təsəvvürlərindəki həqiqi məzmun nə insandan, nə də bəşəriyyətdən asılı deyildir (1, 219).

Əşyanın əhəmiyyəti, onun subyekt üçün vacib olan keyfiyyətlərə malik olmasını ifadə edir. Dəyərlər subyektin tələbatları və maraqları, cəhdləri, məqsəd və idealları ilə obyektdə arasında real əlaqəni əks etdirirlər. Ona görə də dəyər mühakimələri haqqında onların həqiqiliyi və ya yalnızlığı nöqtəyinə nəzərdən danışmaq olar. Eyni zamanda dəyər mühakimələrinin həqiqi biliyə və ya xurafata, elmə və ya inanca əsaslanmasından asılı olmayaraq onlar dəyəri quraşdırın kimi çıxış edirlər.

Dəyərlə həqiqət arasındakı münasibətlər təzadlı xarakter daşıyır. Belə ki, buna dair ədəbiyyati nəzərdən keçirdikdə fərqli yanaşmaların şahidi olur. Əgər razılışsaq ki, dəyərlər reallığın, yaxud təbiət hadisələrinin, cəmiyyətin və mədəniyyətin xüsusiyyətidir, onda həqiqət və dəyərin eyniləşdirilməsi qaçıl-mazdır. Bu zaman həqiqətlə dəyər arasında six əlaqə nəzərə çarpır. Həqiqi bilik qiymətləndirmə predmeti ola bilər, dəyər kimi xarakterizə oluna bilər. Öz növbəsində, dünya hadisələrinin insan üçün əhəmiyyətini yalnız onlar haqqındaki biliklərə əsasən müəyyənənleşdirmək olar.

Dəyərin mahiyyəti dəyərin daxili vəziyyətdən və hər şeydən əvvəl emosional həyəcandan irəli gələrkən fəaliyyətə sövq etmədən və ya qiymətləndirmənin yaranmasından ibarətdir. Əgər elmi idrak tam adekvat biliyə maksimal yaxınlaşmanı təmin edirsə, dəyər münasibəti bizi mahiyyətlər, mənalar dünyasına aparır. Ona görə də qiymətləndirmənin strukturuna qiymətləndirmənin subyekti, predmetini və qiymətləndirmənin əsasını daxil edirlər. Qiymə-

tin obyektiv məzmununu predmet müəyyənləşdirir. Bu proses birbaşa idrakla əlaqədardır, yaxud predmetin əhəmiyyətindən danışarkən, onun obyektiv xüsusiyyətləri haqqında biliyin olması vacib hesab edilir. Beləliklə, həqiqi, sübuta yetmiş bilik qiymətləndirmənin əsası ola bilər.

Bir çox alımlar elmlə mənəviyyat arasında əlaqəni qəbul etmirlər. Hər hansı bir universal əlaqənin obyektiv təsvirinə istiqamətlənən elmi bilikdən fərqli olaraq, qiymətləndirma bu əlaqənin mənasının başa düşülməsinə, onun əhəmiyyətinin intellektual və emosional dərkinə əsaslanır. Qiymətverici mühakimələrin paradoxu ondan ibarətdir ki, bilik gerçeklik hadisələrinin qiymətləndirilməsinə mane olmur. Əgər elmi mühakimələr intersubyektivdirse, ayrı-ayrı nöqtəyi-nəzərlərdən asılı deyilsə, qiymətləndirici mühakimələr subyektivdir, bu və ya digər nöqtəyi-nəzərlərdən asılıdır.

Dəyər fəddən yüksəkdədir, onlar dərk edilə və ya dərk edilməyə bilər, yaxud qeyri-adekvat dərk edilə bilər. Həqiqətdən fərqli olaraq dəyər idrakla şeylərin gerçek vəziyyətinin uyğunluğuna nail olmaqdan deyil, əşyaların və onların xüsusiyyətlərinin insan üçün vacibliyinin dərkindən asılıdır. Həqiqət dəyər deyildir, amma "subyekt üçün əhəmiyyət kəsb edir". Buradan da "həqiqət" anlayışının iki mənəsi üzə çıxır: ontoloji və qnoseoloji. Birinci mənəda o həqiqi, real varlığı, ikinci mənəda isə subyektin obyekt haqqında adekvat biliyini əks etdirir (4, 72).

Həqiqət və dəyər arasındakı fərq, dərketmə və dəyərləndirici prosesdə iştirak edən, onlara nailolma üsullarında, ifadə formalarında, şüur strukturlarında üzə çıxır. Həqiqətə subyektivin məhdudlaşdırılması yolu ilə nail olunur. Həqiqətdən ətraf aləm insandan asılı olmadan mövcuddur. Əlbəttə, subyektivlik məqamını həqiqətdən prinsipcə təcrid etmək olmaz. Qiymətləndirmə subyektiv başlangıçdır, onda predmetin xüsusiyyətləri deyil, onun insan üçün əhəmiyyəti əks olunur. Biliyin özü isə qiymətləndirmə üçün bir növ fondur. Həqiqət və qiymətlənləndirmənin ifadə formaları da bir-birindən mahiyyətcə fərqlərin. Həqiqət təbiətin, cəmiyyətin, şüurun qanunlarını rasional şəkildə açıqlayan, məntiqi cəhətdən ziddiyətsiz bilikdir. Qiymət isə emosiyalar, iradə və motivləşdirmə sferalarına aid olur. Qiymətin özüne bilik məqamını daxil etməsinə baxmayaraq, bu bilik obrazlı formaya, intuisiyaya əsaslanır və sübuta ehtiyac hiss edir.

Qiymətin formallaşmasına qiymətləndirən subyektin təsiri böyükdür. Bu subyekt fərd, sosial qrup, cəmiyyət və bəşəriyyətdir. Hər şeydən əvvəl insanın mənəvi həyatının mürəkkəbliyi, tələbatların çoxluğu ilə izah olunan qiymətləndirmə mahiyyətcə subyektivdir. İstənilən qiymətləndirmə həm qiymətləndirmə subyekti tələbatlarını, həm də predmeti özündə əks etdirir. Tələbat şəxsiyyətin dərin xarakteristikasını verdiyi üçün bu və ya digər hadisəni qiymətləndirmə zamanı subyekt ona münasibətini, öz tələbatlarını, özünün mahiyyət xarakteristikasını da ifadə edir. Burada sosioloqların qiymətləndirmənin variativliyi anlayışı da izah edilməlidir, yəni qiymətləndirmə subyekti obyekti öz şəxsi fikrinə, duyularına müvafiq qiymətləndirir. Bu halda həqiqilik istisnalıq

təşkil edə bilər. Bununla əlaqədar A.İ.Uemov qeyd etmişdir: "Əgər biz duygularımızı yeganə reallıq, maddi aləmi isə bizdən kənarda mövcud olan, lakin duygularımızda əks olunan kimi qəbul etsək, hissi məlumatların həqiqiliyi və ya yanlışlığı haqqında məlumat tamamilə qanunidir. Əgər bu hissi verilənlər (məlumatlar) əks etdirdikləri gerçəkliliyə uyğundursa həqiqi, uyğun deyilsə yalan kimi qiymətləndirilir" (8, 38).

Nəticələrin, metod və vasitələrin qiymətləndirilməsi idrak prosesinin ayırmaz elementidir. Bu xüsusiyyət real dəyərlərlə hipotezlərin, konsepsiyanın, hansısa elmi biliyin uyğunsuzluğunu izah edir. Yalnız təsəvvürlərin, hipotezlərin elmi əhəmiyyətinin qiymətləndirilməsi əsas problem ola bilər. Əgər biliyin həqiqiliyi onun obyektiv gerçəkliliyə münasibəti ilə müəyyənləşirsə, onda onun idraki dəyəri elmin inkişafı prosesində idraki prosesə təsirin əhəmiyyəti ilə müəyyən edilir. Keçmişin bir çox qeyri-elmi konsepsiyaları müasir elmin qurulmasına əhəmiyyətli təsir göstərir.

Qeyd etmək lazımdır ki, qiymətləndirici mühakimələr həqiqət və ya yalan, ədalətlilik və ya ədalətsizlik kimi kateqoriyalarla ifadə edilə bilər. Qiymətləndirici mühakimələrin həqiqət-yalan anlayışlarında seçilən sinifləri mövcuddur. Bunlar incəsənət nüümələri, siyasi proqramlar və əlbəttə, elmi və digər məlumatlar haqqında mühakimələrdir. Qiymətləndirici mühakimələrin böyük sinfini ədalətlilik-ədalətsizlik kateqoriyalarında xarakterizə edənlər təşkil edir. Bunlar siyasi, hüquqi, əxlaqi, estetik sferalara aid olan qiymətləndirmələrdir. "Təsviri-qıymətləndirici sübut" da mövcuddur. Bura həm həqiqi məna kəsb edən təsvirlər, həm də dəyər məzmununa malik qiymətləndirmə daxildir. Beləliklə, qiymət özünə idraki məqamı, biliyin həqiqilik tələbini daxil edir. Öz növbəsində bilik də qiymətləndirmənin predmeti, əsası ola bilər.

Başqa bir mövqeyə əsasən, dəyərlərin principial olaraq həqiqətlə heç bir əlaqəsinin olmaması, həqiqətin bizim arzularımıza aid olmaması qəbul edilir. Bu düzgün olana bənzəyir, lakin əslində, məhz həqiqət dəyəri arzuedilənə çevirir. Dəyərlər arzuediləndən fərqli bir şeydir, arzuedilənlər isə həm nəzəri, həm də mənəvi cəhətdən həqiqətdən uzaqdır. Aləmdə insanlar olmasayı (həyat olmasayı), dəyərlər də olmazdı. Dəyər həqiqətin vahid tamlığıdır. Belə ki, əger aləm bizim şüurumuzla canlandırılmassayı, heç kim qərar qəbul edə bilməz, həqiqətin də üzə çıxması mümkün olmazdı. Buna müvafiq olaraq yanılmalar da olmazdı.

Deyilənlərdən belə qənaətə gəlirik ki, həqiqətlə dəyərlər arasında tam sədd çəkmək olmaz. Əslində onların münasibəti nisbi xarakter daşıyır. Hansısa bir məqamda həqiqət dəyərə uyğun gəlirsə, digər məqamda uyğun gəlməyə, hətta onunla ziddiyət təşkil edə bilər.

ƏDƏBİYYAT

1. Алексеев П.В.; Панин Ф.В. Философия. Учебник. 3-е изд., перераб. и доп. М.: ТК Велби, Проспект, 2003, – 608 с.
2. Докучаев И.И. Ценность и экзистенция. Основоположения исторической аксиологии

- культуры / И.И.Докучаев. СПб.: Наука, 2009, 595 с.
- 3. Ивин А.А. Ценность // Философия. Энциклопедический словарь / Под ред. А.А.Ивина. М.: Гардарики, 2004, 1072 с.
 - 4. Каган М.С. Философская теория ценности. Санкт-Петербург: ТОО ТК Петрополис, 1997, 205 с.
 - 5. Кемеров В.Е. Введение в социальную философию. М.: Академический проект, 2000, 316 с.
 - 6. Кохановский В.П. Философия и методология науки: Учебник для высших учебных заведений. Ростов-на-Дону: Феникс, 1999, 576 с.
 - 7. Мамардашвили М.К. Стрела познания. М.: Гностис, 1996, 396 с.
 - 8. Уемов А. И. «Истина и пути ее познания». М.: Госполитиздат, 1975, 88 с.

О ВЗАЙМОСВЯЗИ МЕЖДУ ИСТИНОЙ И ЦЕННОСТЯМИ В СОЦИАЛЬНОМ ПОЗНАНИИ

В.З.РАДЖАБЛИ

РЕЗЮМЕ

Статья посвящена одной из актуальных проблем социальной философии - взаимосвязи между истиной и ценностями в социальном познании. Главная цель социально-го познания - получить истинное знание о мире, который нас охватывает. Процесс дости-жения истины чрезвычайно сложный. Ценности и ценностные ориентации имеют в этом процессе огромную роль. Поэтому изучение отношений между истиной и ценно-стями в социальном познании является важной проблемой.

Ключевые слова: социальное познание, истина, ценность, оценка.

ON THE RELATIONSHIP BETWEEN THE TRUTH AND VALUES IN SOCIAL COGNITION

V.Z.RAJABLI

SUMMARY

The article is devoted to one of the actual problems of social philosophy - the relationship between the truth and values in social cognition. The main goal of social cognition is to obtain true knowledge about the world that embraces us.

The process of achieving truth is extremely complex. Values and value orientations have a huge role in this process. Therefore, the study of the relationship between the truth and values in social cognition is an important problem.

Key words: social cognition, true, value, assessment